

حکم و عبر
مولانا محمد سعید الرحمن علوی

تزکیہ

۹ جنوری ۱۹۸۶ء کو بعد نماز مغرب جامع القرآن، قرآنہ اکادمی ماڈل ٹاؤن لاہور میں ”تنظیم اسلامی لاہور“ کے ماہانہ اجتماع میں امیر تنظیم محترم ڈاکٹر اسرار احمد صاحب کے زیر صدارت جناب ڈاکٹر البصار احمد صاحب، حافظ عاکف سعید صاحب اور مولانا سعید الرحمن علوی صاحب نے تربیتی نقطہ نظر سے تقریریں کیں، جو بے حد پسند کی گئیں، مولانا علوی صاحب کا زیادہ حصہ تحریر کے شکل میں تھا جس میں بعض اضافے انہوں نے بعیدہ کئے۔ اور اس پر نظر ثانی بھی کی۔ یہ تحریر بعد مسرت شاطیہ اشاعت کی جارہی ہے۔
(اداسہ)

اَعُوْذُ بِاللّٰهِ مِنَ الشَّيْطٰنِ الرَّجِيْمِ — بِسْمِ اللّٰهِ الرَّحْمٰنِ الرَّحِيْمِ
رَبَّنَا وَابْعَثْ فِيْهِمْ رَسُوْلًا مِنْهُمْ يَتْلُوْا عَلَيْنَهُمْ آيٰتِكَ وَيُعَلِّمُهُمُ
الْكِتٰبَ وَالْحِكْمَةَ وَيُزَكِّيْهِمْ اِنَّكَ اَنْتَ الْعَزِيْزُ الْحَكِيْمُ

یہ آیت کریمہ سورہ بقرہ کی ہے۔ اس کا نمبر ۲۹ ہے۔ جناب خلیل اللہ علیہ السلام نے جب اپنے فرزند فریح اللہ علیہ السلام کی معیت و رفاقت میں کعبۃ اللہ کی تعمیر کی تو اس وقت اپنے رب کے حضور کچھ دعائیں کیں جن میں سے ایک دعا کا ذکر اس آیت میں ہے۔ جس کا ترجمہ مولانا ابوالکلام آزاد رحمہ اللہ تعالیٰ نے یہ کیا کہ —

”اور خدا یا (اپنے فضل و کرم سے) ایسا کیجیو کہ اس بستی کے بسنے والوں میں تیرا ایک رسول پیدا ہو، وہ تیری آیتیں پڑھ کر لوگوں کو سنائے، کتاب اور حکمت کی تعلیم دے اور (اپنی پیغمبرانہ تربیت سے) ان کے دلوں کو مانجھ دے، اسے پروردگار بلاشبہ تیری ہی ذات ہے جو حکمت والی اور سب پر غالب ہے!“

اللہ تعالیٰ نے ان کی بھی دعاؤں کو قبول کیا اور یہ دعا جس میں ایک عظیم المرتبت رسول کی بعثت کی درخواست تھی اسے محمد رسول اللہ صلی اللہ تعالیٰ علیہ وآلہ واصحابہ وسلم کی بعثت کی شکل میں قبول

فرمایا: خالد بن معدان رحمہ اللہ تعالیٰ سے روایت ہے:

انْ لَفَرْنَا مِنْ أَصْحَابِ رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ قَالُوا يَا رَسُولَ اللَّهِ أَخْبِرْنَا عَنْ نَفْسِكَ؟ قَالُوا نَعَمْ! أَنَا دَعَوْتُ إِلَىٰ إِبْرَاهِيمَ وَبَشَّرْتُ عِيسَىٰ

(القرطبي ص ۳۱ - ج ۲)

(ترجمہ) ”صحابہ کرام میں سے کچھ حضرات نے درخواست کی کہ ہمیں اپنے متعلق کچھ بتائیے؟ تو آپؐ نے فرمایا: ہاں! میں اپنے باپ ابراہیم علیہ السلام کی دعا اور اپنے بھائی عیسیٰ علیہ السلام کی بشارت ہوں۔“

ایک روایت میں اس کے بعد ایک لفظ اور بھی ہے کہ ”وَرُؤِیَا اُمِّی“ (اور میں اپنی والدہ محترمہ کا خواب ہوں۔)

اور خود قرآن عزیز نے تین مقامات پر حضور اقدس علیہ السلام کی بعثت کا ذکر کیا تو ٹھیک ٹھیک اسی انداز سے اور جن خصائص کے مالک نبیؐ کی درخواست سیدنا خلیل اللہؑ نے کی تھی، انہی کا ذکر کر کے بعثت رسولؐ سے خلق خدا کو آگاہ کیا۔ ایک آیت سورہ بقرہ ہی میں ہے۔ جس کا نمبر ۱۵۱ ہے دوسری آل عمران میں ہے جس کا نمبر ۱۴۴ ہے اور تیسری الجمعہ میں ہے۔ جس کا نمبر ۲ ہے۔ اس کے الفاظ ہیں۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (الآیہ)

کہ وہی ہے جس نے ان پڑھوں میں ایک رسولؐ انہی میں سے مبعوث فرمایا، جو ان پر اس کی آیتیں پڑھتا ہے اور انہیں پاک کرتا ہے اور انہیں کتاب و حکمت سکھاتا ہے۔ (ترجمہ مولانا احمد علی لاہوری)

اس میں ایک لفظ ”يُزَكِّيهِمْ“ آیا ہے، ہماری گفتگو اس وقت اسی کے حوالہ سے ہوگی۔ لیکن اس سے قبل ”القرطبی“ نے ان چار چیزوں سے متعلق جو لکھا اسے ملاحظہ فرمائیں:

ان الآيات تلووة ظاهر الالفاظ، والكتاب معاني الالفاظ والحكمة الحكم وهو مراد الله بالخطاب من مطلق ومقيّد ومفسّر ومجمل وعموم وخصوص..... الخ (ص ۱۳۰ ج ۲)

(ترجمہ) آیات کی تلاوت سے مراد قرآن عزیز کے ظاہری الفاظ کی تلاوت ہے، تعلیم کتاب کا مقصد الفاظ کے معانی کو سکھانا ہے اور ”الحکمت“ سے مراد ”الحکم“ ہے

یعنی خطاب میں اللہ تعالیٰ کی مراد کو اس طرح ظاہر کرنا کہ معلوم ہو جائے کہ وہ مطلق ہے یا مقید، مفسرے یا مجمل، عام ہے یا خاص۔۔۔ الخ
مناسب معلوم ہوتا ہے کہ ”الحکمۃ“ سے متعلق یہاں ”مبادی تدبر قرآن“ کے حوالہ سے کچھ گذارشات پیش کر دی جائیں۔

”حکمت کوئی خارجی چیز نہیں بلکہ خود قرآن کا حصہ ہے، اس کی ایک دلیل تو یہ ہے کہ حکمت کے لئے بھی قرآن میں ”یستلی“ ”انزل“ اور ”انزجی“ جیسے الفاظ آئے ہیں دوسری دلیل یہ ہے کہ قرآن مجید کے دلائل و براہین کو ”حکمت بالغہ“ کے لفظ سے تعبیر کیا گیا ہے اور خود قرآن کو ”قرآن حکیم“ کہا گیا (القرآن: ۵۰ دیتس: ۱) وغیرہ اس کے دلائل — لغت میں ”حکمت“ سے مراد وہ قوت ہوتی ہے جو صحیح فیصلہ کا حشرہ ہو۔ جیسے قرآن میں حضرت داؤد علیہ السلام کے لئے ہے۔ ”اَتَيْنَاكَ الْحِكْمَةَ وَفَصَّلِ الْخِطَابِ“ (ص: ۲۰) یعنی ”ہم نے اسے حکمت دی اور فیصلہ کن بات کرنے کی لیاقت“۔ اہل عرب اس لفظ کو اس قوت کے لئے استعمال کرتے تھے جو عقل و رائے کی پختگی اور شرافت اخلاق دونوں کی جامع ہو اور مطلق و مہذب آدمی کو حکیم کہتے ہیں۔ نیز حکمت سے مراد ”فصل خطاب“ بھی ہے۔ جس سے مقصود ایسی کچھ بات ہے جو عقل اور دل دونوں کے نزدیک واضح ہو۔۔۔۔۔ اللہ تعالیٰ نے اس لفظ کو اس کے اعلیٰ ترین مفہوم کے لئے استعمال کیا یعنی وحی کے لئے، وحی کو جس طرح نور، برہان، ذکر، رحمت وغیرہ الفاظ سے تعبیر کیا اسی طرح لفظ ”حکمت“ سے بھی تعبیر کیا اور اسی پہلو سے قرآن مجید کا نام ”حکیم“ رکھا۔

اس سے معلوم ہوتا ہے کہ حکمت، کلام اور متکلم دونوں میں پائی جاتی ہے، اس کی حقیقت وہ استحکام اور پختگی ہے جو دانشمندی پر مبنی ہو جس طرح آگ حرارت سے معلوم کی جاتی ہے۔ اسی طرح حکمت اپنے اثرات سے پہچانی جاتی ہے۔ جب یہ کسی شخص کے اندر پیدا ہو جاتی ہے تو اس کے اندر حق شناسی کا ایک ملک پیدا ہو جاتا ہے، اس کی زبان سے جو بات نکلتی ہے حق نکلتی ہے اور اس سے جو فعل صادر ہوتا ہے ٹھیک صادر ہوتا ہے۔
قرآن مجید میں ”لقمان“ حکیم کے قصہ میں اور حدیث میں بھی اس کے اثرات بیان کئے گئے ہیں۔ یہی جیز اللہ تعالیٰ کی آنکھ اور اس کا ہاتھ ہے جس کا حدیث میں ذکر ہوا۔

اب آئیں "یُزَکِّیْهِمْ" کی طرف، تو "قرطبی" ہی رقم طراز ہیں کہ "اے یطہرہم
من دَحْصَ الشِّرْکِ یعنی وسم الشِّرْکِ (شرک کی گندگی و آلودگی سے انہیں پاک
کرتا ہے)۔ والنزاکۃ تطہیر؛

اور ایک دوسری جگہ لکھتے ہیں:

الذَّكْوَةُ مَا خُوِذَ مِنْ زَكَاتٍ إِذَا نَادَا زَادَ۔

(جب کسی چیز میں نو ہو اور وہ بڑھ جائے اور اس میں اضافہ ہو جائے) (تفسیر عثمانی ص ۹)

اور فرماتے ہیں "رجل زکی" ذالک الخیر۔ انسان کو کہا جاتا ہے (القرطبی ص ۲۴ ج ۲)
مولانا شبیر احمد عثمانی "تزکیہ" سے متعلق فرماتے ہیں "نفسانی آلائشوں اور تمام مراتب شرک و
معصیت سے ان کو پاک کرنا اور دلوں کو مانجھ کر صیقل بنانا۔ (تفسیر عثمانی ص ۱)
ایک مفسر نے لکھا کہ:

"زکا" کھیتی پر بولا جاتا ہے جب اس میں نو اور برکت حاصل ہو اور "تزکیہ" نفس کو خیرات
و برکات سے بڑھانا ہے۔ یہ بھی یاد رہے کہ فعل تزکیہ کبھی تو بندہ کی طرف منسوب ہوتا ہے کہ وہ اس
کے لئے اکتساب کرتا ہے جیسے سورہ الشمس کی آیت ۹ میں ہے قَدْ أَفْلَحَ مَنْ زَكَّاهَا (بیشک
وہ کامیاب ہوا جس نے اپنی روح کو پاک کر لیا)

اسی طرح سورہ الاعلیٰ کی آیت ۱۴ میں ہے: قَدْ أَفْلَحَ مَنْ زَكَّاهَا (بیشک وہ کامیاب ہوا
جو پاک ہو گیا)

اور کبھی اس کی نسبت اللہ کی طرف ہوتی ہے کہ حقیقت میں "مُزَكَّى" وہی ہے۔ سورہ نور کی آیت ۲۱
لَا إِلَهَ إِلَّا اللَّهُ يُزَكِّي مَن يَشَاءُ (اور لیکن اللہ جسے چاہتا ہے پاک کر دیتا ہے)۔
اور کبھی یہ لفظ نبی کی طرف منسوب ہوتا ہے۔ اس لئے کہ وہ واسطہ ہوتا ہے یعنی اس کی باتوں اور اس
کے نمونہ سے تزکیہ حاصل ہوتا ہے جیسے حضور علیہ السلام سے متعلق دعا اور جواب دعا پر مشتمل آیات
میں لفظ تزکیہ استعمال ہوا۔

مولانا امین احسن اصلاحی "تدبر قرآن میں" "یُزَکِّیْهِمْ" کے ضمن میں فرماتے ہیں کہ
"تزکیہ کے دو مفہوم ہیں کہ پاک صاف کرنا۔ نشوونما دینا اور یہ دونوں ہی باتیں لازم و ملزوم
ہیں اس لئے کہ جو چیزیں مفاسد سے پاک ہوں گی وہ فطری صلاحیتوں کے مطابق پروان
بھی چڑھیں گی۔"

آگے فرماتے ہیں :

”انبیاء جو تزکیہ کرتے ہیں اس میں دونوں باتیں ہوتی ہیں، وہ اعمال و اخلاق کو غلط چیزوں سے پاک کرتے ہیں اور ان کے اعمال و اخلاق کو نشو و نما دے کر مفسد کے بالمقابل استقامت کی قوت بھی پیدا کرتے ہیں۔ (تذکرہ، ص ۲۹۸، ج ۱)

اس موقع پر ایک سوال ضرور سامنے آتا ہے کہ سیدنا ابراہیم و اسمعیل علیہما السلام کی دعا میں پہلے تلاوت آیات کا ذکر ہے، پھر تعلیم کتاب و حکمت اور آخر میں تزکیہ، اس کے بعد اللہ تعالیٰ نے تین مقامات پر فہشت نبوی کا مختلف انداز سے جو ذکر فرمایا اس میں ترتیب میں ابتداء فرق ہے، اصولاً باتیں وہی ہیں — ترتیب میں آیات کی تلاوت کے بعد ”تزکیہ“ کا ذکر آیا پھر تعلیم کتاب و حکمت — ایسا کیوں؟

اصل تو یہ ہے کہ اللہ تعالیٰ کے کسی عمل و ارشاد پر ہمیں ”کیوں“ کا حق ہی نہیں، تاہم اس میں جو خاص رموز اشارہ ہے یا اس کی جو حکمت ہے اس کی غرض سے یہ سوال سامنے آیا۔ تو اس کا جواب کچھ اس طرح ہے کہ انسانی شخصیت، فکر و عمل کے مجموعہ کا نام ہے اور یہ بھی واضح ہے کہ غلط فکر سے غلط عمل ہی جنم لے گا جبکہ صحیح عمل کے لئے تصحیح فکر لازمی ہے۔ فکر صحیح ہو جائے تو غلط خیالات و فاسد افکار خود دور ہو جائیں گے، قرآن عزیز کا اصل ”فلسفہ تزکیہ“ یہی ہے، جس کے لئے مصنوعی تدابیر کی چنداں ضرورت نہیں (جس کا ذکر آئندہ چل کر حکیم امت تھاغوی قدس سرہ کے حوالہ سے آرہا ہے) بلکہ تزکیہ عمل لازمی نتیجہ ہے تطہیر فکر کا اور وہ فطری ثمرہ ہے تلاوت آیات کا، اسی سبب سے اللہ تعالیٰ نے اصطلاحاً اربعہ میں تلاوت سے بعد صحیحاً تزکیہ کا ذکر کیا — بقول مولانا اصلاحی:

”پس تلاوت آیات کے بعد مذکورہ بالا آیات میں تزکیہ کا ذکر آرہا ہے۔ تو یہ درحقیقت نتیجہ ہے تلاوت آیات کا، اللہ کی آیات کی تلاوت سے انسان کے دل سے باطل خیالات و عقائد کی جڑیں جب کٹ جاتی ہیں تو اس کے دل کی زمین صحیح خیالات و عقائد کی تخم ریزی کے لئے بالکل پاک و صاف ہو جاتی ہے۔

(سبادی تذکرہ قرآن ص ۹۶-۸۹)

اور پھر ایسے دل میں تعلیم کتاب و حکمت اپنے اصل برگ و بار پیدا کرتی ہے اور پھر انسان صحیح معنوں میں ”عبد اللہ“ (اللہ کا بندہ) بن جاتا ہے۔

اس سلسلہ میں مختصر بحث ”نبی اکرم صلیہ السلام کا مقصد نبشت“ (ڈاکٹر اسرار احمد صاحب) نامی

کتا بیچ میں ملاحظہ فرمائیں۔ تفصیل مطلوب ہو تو مولانا عبد الباقی ندوی رحمہ اللہ تعالیٰ خلیفہ حضرت محمد مصطفیٰ
تھا نوحی قدس سرہ کی کتاب ”تجدید تصوف و سلوک“ دیکھ لیں۔

نبی کریم علیہ السلام دنیا سے رخصت ہو گئے لیکن دین کی امانت امت کے سپرد کر گئے۔ اور
”حجتہ الوداع“ کے موقع پر ”خلیلبلغ الشاهد الغائب“ کی نصیحت و حکم بھی فرما گئے، اہمیت
کے رجال دین نے اس امانت کی جس طرح حفاظت کی اور اس سلسلہ میں اپنی ذمہ داریوں کو نبھایا وہ
بلاشبہ ہماری تاریخ کا روشن باب ہے، لیکن اس وقت اس کی تفصیل کا موقعہ نہیں، اس وقت گفتگو اس
درج پر ہے جس کا تعلق ”تزکیہ“ سے ہے۔ صدیوں سے اس خاص مقصد کی غرض سے ”تصوف“ کے
اصطلاح چل رہی ہے اور مختلف لوگ اس معاملہ میں افراط و تفریط کا شکار ہیں۔ یہ بات اہل دین
اور بالخصوص مقصدیت کے حامل افراد کے لئے مناسب نہیں، ان کی توجہ اور نظر ہمیشہ مقصد پر
رہنی چاہیے اور ان میں یہ احساس بیدار رہنا لازم ہے کہ دل کا معاملہ سب سے زیادہ نازک ہے۔
اور اس کی اصلاح بے حد ضروری ہے، ورنہ کوئی کام نتیجہ خیز نہیں ہو سکتا۔

تصوف کیا ہے؟ یہ اصطلاح کب سے شروع ہوئی، اس کا موجد کون ہے۔ اس انداز
کے سوال وہ لوگ تو کر سکتے ہیں جنہیں زندگی میں صرف نظریاتی بحثوں میں وقت گزارنا ہے۔ اور جن
کے پیش نظر کام ہے۔ وہ کبھی ایسا نہیں کرتے بلکہ چہرہ دہی میں لگے رہتے ہیں۔ تاہم ایک مخلصانہ
مشورہ کے طور پر اتنی گزارش کرنے میں حرج نہیں کہ دین اسلام، دینِ تہیم ہے۔ اس میں کسی قسم کی کمی
یا اعوجاج (ٹیرھان) نہیں۔ اس کو اللہ تعالیٰ نے اپنے آخری رسول، سید کائنات، محمد عربی علیہ السلام
کے ذریعے مکمل شکل میں ہمارے سپرد فرمایا۔ آپ ملاحظہ فرمائیے کہ حضور اکرم علیہ السلام کے مقاصد
بعثت یا دوسرے لفظوں میں فرائض نبوت میں ایک اہم مقصد و فرض ”تزکیہ“ ہے۔ اس کا جوہر
و معنی ہے وہ بھی مختصراً سامنے آچکا ہے۔ اس کی نہایت خوبصورت ترجمانی ”حدیث جبریل“ میں ہے
جب سیدنا جبریل علیہ السلام حضرت نبی کریم علیہ السلام سے سوال کرتے ہیں:

فاخبرنی عن الاحسان؟

”احسان“ سے مراد بقول حضرت ملا علی القادی رحمہ اللہ تعالیٰ ”اخلاص“ ہے جو شرط ہے،
ایمان و اسلام کی صحت کے لئے۔ ”بلکہ چند لفظ بعد“ القادیؒ فرماتے ہیں:

والاظہر ان المراد به احسان العمل وهو احكامه، والتقاض و
هو ليشتمل الاخلاص وما فوقه من مراقبته المحصور مع الله ونفى

الشعور عما سواہ (ص ۵۹ ج ۱)

یعنی واضح اور نظام معنی یہ ہے کہ اس سے مراد " احسانِ عمل " ہے اور اللہ تعالیٰ کے احکام کی پابندی اور اس سے ڈرنا ہے اور یہ اخلاص پر مبنی شتمل نہیں بلکہ اس سے بڑھ کر اللہ تعالیٰ کے ساتھ مرتبہ حضوری اور اس کے ماسوا کی نفی پر بھی شتمل ہے ۔ اس سوال کے جواب میں حضور علیہ السلام نے جو کچھ فرمایا وہ بھی اسی کی دلیل ہے ۔

ارشاد ہے :

أَنْ تَعْبُدَ اللَّهَ كَأَنَّكَ تَرَاهُ فَإِنْ لَوْ كُنْ تَرَاهُ فَإِنَّهُ يَرَاكَ
یعنی تم اللہ کی عبادت اس طرح کرو کہ گویا تم اسے دیکھ رہے ہو در نہ کم انکم یہ تو یقین
رہے کہ وہ تمہیں دیکھ رہا ہے ۔

اہل تزکیہ و احسان (صوفیاء) عبادت کا معنی کرتے ہیں :

ان العبادۃ حفظ الحدود والوفاء بالعہود وقطع العلائق والشركاء
عن شرك والفناء عن مشاهدتك في مشاهدۃ الحق — الخ

(مرقات ص ۲ ج ۱)

حدود الہی کی حفاظت، عہد و پیمان کو پورا کرنے، ماسوی اللہ کے تعلقات اور شرکاء کے شرک کو قطع کرنے، اپنی شخصیت و مشاہدہ کو حضرت حق کے مشاہدہ اور اس کی عظمت میں فنا کر دینے کا نام عبادت ہے ۔

اس مختصر تشریح سے " مقصد تزکیہ " خوب واضح ہو جاتا ہے اور یہ بات نکھر کر سامنے آ جاتی ہے کہ اس تزکیہ کا مقصد " احسان " یعنی اخلاص اور حضوری قلب کی شکل میں سامنے آتا ہے، وہی مقصود ہے اور اسی کے حصول پر پورے عمل و کردار کی اصلاح کا دار و مدار ہے ۔ اس لئے ایسے محققین اہل صدق و صفا کی کمی نہیں جو اس جدید اصطلاح " تصوف " کے بجائے " احسان " ہی کی اصطلاح استعمال کرتے ہیں۔ اس لئے سنت سے ثابت اعمال و اصطلاحات کی اہمیت برکت اور عظمت کا لفظ ذکر کرتے ہوئے اسی اصطلاح یعنی " احسان " کو اپنالیا جائے تو بڑا ہی مفید ہے۔ ایسا کرنے سے " بدعت " کے سبب جو کیفیت پیدا ہو جاتی ہے اور جس طرح " نور سنت " سے محرومی ہوتی ہے، اس سے بھی ہم بچ جائیں گے۔ اور سنت مقدسہ کی ترویج و اشاعت اور اس کے " زندہ " کرنے کا ثواب حاصل کر پائیں گے۔ جو ایک بندہ مومن کا طرہ امتیاز ہے

کا اہتمام، اس کے علاوہ جو اشتغال ہیں وہ ضرورۃً ہیں۔ اس طریق کا جزو نہیں۔ (ص ۲۱۶)

مزید ارشاد ہوتا ہے کہ :

”طریقیت اور تصوف نام ہے شریعت پر مکمل اور پورے پورے عمل کا، اَدْخُلُوا فِي السِّلْمِ كَمَا قَسَمَ (الآیہ - البقرہ) اعمالِ ظاہرہ کی طرح اعمالِ باطنہ بھی ہیں اور ان کی اصلاح بھی لازم ہے۔ اس میں سب سے پہلے عقائد کی درستی ہے پھر اخلاق کی اصلاح، تکبر، حسد، بغض، حرص، حب جاہ و مال سے بچنا، تواضع، قناعت، صبر، شکر، اللہ تعالیٰ سے محبت، اللہ کے رسول کی کامل اطاعت، ان کو حاصل کرنا یہی ساری طریقت و تصوف ہے۔“

امام شعرانی رحمہ اللہ تعالیٰ ”اليعاقبة والمجاهد“ میں لکھتے ہیں کہ اعمالِ باطنہ اور اس کے احکام ”فقہ اسلامی“ کا باقاعدہ حصہ تھے لیکن کتب فقہ میں ان کی تدوین اس لئے نہ ہوئی کہ علمائے ان کا اہتمام مسلم گھرانے میں موجود تھا۔ اور کوئی شخص ایسا نہ تھا جو ان سے واقف نہ ہو اور ان پر عامل نہ ہو، بعد میں جب لوگ غفلت کا شکار ہو گئے۔ تو اس کی تدوین بطور ایک فن کے ہو گئی اور یہ بالکل ایسا ہی ہے جیسے نبی امی علیہ السلام کے زمانہ میں حدیث و فقہ کی تدوین نہ تھی۔ بعد میں ضرورت پر اس کا اہتمام ہوا۔

المختصر! اعمالِ باطنہ کے احکام کتب فقہ میں مدون نہ ہونے سے یہ دھوکا کھانا صحیح نہیں کہ یہ شرعی احکام نہیں یا ان کی اہمیت نماز روزہ سے کم ہے۔ — نہیں بلکہ ان کی اہمیت اسی طرح ہے بلکہ بعض حالتوں میں ان سے بڑھ کر۔ (ص ۱۲۰)

ایک جگہ فرمایا کہ میرے نزدیک صوفی کی تعریف ”عالم باطن“ ہے۔ باقی جو باتیں ہیں وہ تعریف کا جزو نہیں، اس کے ثمرات ہیں (ص ۲۱۲)

جس طرح زندگی کے کسی میدان میں بھی کوئی شخص اپنے استاد کی عظمت، احترام اور اس کی قدرانی کے بغیر کامیابی حاصل نہیں کر سکتا، اسی طرح اس راہ کے جو مرد میدان ہیں، ان کی صحبت، احترام اور ان سے محبت و تعلق لازم ہے ورنہ کوئی تعلیم و تقویٰ کا رگر نہیں ہوتی۔ چنانچہ حضرت مولانا و مقتدا انارکلیہ محمد اسماعیل شہید دہلوی رحمہ اللہ تعالیٰ نے ”منصب امامت“ میں لکھا ہے کہ:

بزرگوں و مشائخ کا فیض صحبت آفتاب کے مشابہ ہے کہ اس کا فائدہ سبھی کو پہنچتا ہے استفادہ کرنے والے کو اس کی خبر ہو یا نہ ہو اور وہ استفادہ کا قصد کرے یا نہ کرے۔

کا اہتمام، اس کے علاوہ عبادِ اشغال ہیں وہ ضرورۃً ہیں۔ اس طریق کا جزو نہیں۔ (ص ۲۱۶)

مزید ارشاد ہوتا ہے کہ :

”طریقیت اور تصوف نام ہے شریعت پر مکمل اور پورے پورے عمل کا، اَدْخُلُوا فِي السِّلْمِ كَمَا قَسَمَ (الآیہ - البقرہ) اعمالِ ظاہرہ کی طرح اعمالِ باطنہ بھی ہیں اور ان کی اصلاح بھی لازم ہے۔ اس میں سب سے پہلے عقائد کی درستی ہے پھر اخلاق کی اصلاح، تکبر، حسد، بغض، حرص، حبِ جاہ و مال سے بچنا، تواضع، قناعت، صبر، شکر، اللہ تعالیٰ سے محبت، اللہ کے رسول کی کامل اطاعت، ان کو حاصل کرنا یہی ساری طریقت و تصوف ہے۔“

امام شعرانی رحمہ اللہ تعالیٰ ”اليعاقبة والمجاهد“ میں لکھتے ہیں کہ اعمالِ باطنہ اور اس کے احکام ”فقہ اسلامی“ کا باقاعدہ حصہ تھے لیکن کتبِ فقہ میں ان کی تدوین اس لئے نہ ہوئی کہ عبادِ ان کا اہتمام مسلم گھر ان میں موجود تھا۔ اور کوئی شخص ایسا نہ تھا جو ان سے واقف نہ ہو اور ان پر عامل نہ ہو، بعد میں جب لوگ غفلت کا شکار ہو گئے۔ تو اس کی تدوین بطور ایک فن کے ہو گئی اور یہ بالکل ایسا ہی ہے جیسے نبی امی علیہ السلام کے زمانہ میں حدیث و فقہ کی تدوین نہ تھی۔ بعد میں ضرورت پر اس کا اہتمام ہوا۔

الملخص : اعمالِ باطنہ کے احکام کتبِ فقہ میں مدون نہ ہونے سے یہ دھوکا کھانا صحیح نہیں کہ شرعی احکام نہیں یا ان کی اہمیت نماز روزہ سے کم ہے۔ — نہیں بلکہ ان کی اہمیت اسی طرح ہے بلکہ بعض حالتوں میں ان سے بڑھ کر۔ (ص ۱۲۰)

ایک جگہ فرمایا کہ میرے نزدیک صوفی کی تعریف ”عالم باطن“ ہے۔ باقی جو باتیں ہیں وہ تعریف کا جزو نہیں، اس کے ثمرات ہیں (ص ۲۱۲)

جس طرح زندگی کے کسی میدان میں بھی کوئی شخص اپنے استاد کی عظمت، احترام اور اس کی قدرانی کے بغیر کامیابی حاصل نہیں کر سکتا، اسی طرح اس راہ کے جو مرد میدان ہیں، ان کی صحبت، احترام اور ان سے محبت و تعلق لازم ہے ورنہ کوئی تعلیم و ترقی کا رگر نہیں ہوتی۔ چنانچہ حضرت مولانا و مقتدا انارکلیہ محمد اسماعیل شہید دہلوی رحمہ اللہ تعالیٰ نے ”منصب امامت“ میں لکھا ہے کہ:

بزرگوں و مشائخ کما فیض صحبت آفتاب کے مشابہ ہے کہ اس کا فائدہ سبھی کو پہنچتا ہے استفادہ کرنے والے کو اس کی خبر ہو یا نہ ہو اور وہ استفادہ کا قصد کرے یا نہ کرے۔

یہی حال بزرگانِ دین اور مشائخ کا ہے اور ایسے حضرات کی علامت یہ ہوتی ہے کہ جب آدمی ان سے دور ہوتا یا ان کی وفات ہوتی ہے تو قلوب میں ایک طرح کی ظلمت محسوس ہوتی ہے۔

اس پر مولانا تھانوی نے ایک روایت سے استشہاد بھی کیا ہے کہ صحابہ کرام علیہم الرضوان نے سرورِ کائنات علیہ السلام کی وفات پر کہا :

وَاللّٰهُ مَا أَكْفَضْنَا أَهْدَيْنَا مِنَ الشَّرَابِ حَتَّى أَفْشَرْنَا قُلُوبَنَا
کہ رسول اکرم علیہ السلام کی تدفین کر کے ہم نے مٹی سے ہاتھ بھی نہ جھارے تھے کہ ہمارے قلوب میں تغیر محسوس ہونے لگا۔
(حدیث ۱۰۸-۱۰۷)

اور اسی کی تائید میں وہ روایت بھی ہے جس میں حضرت غنظلہ رضی اللہ تعالیٰ عنہ نے اپنے "نفاق" کا خدشہ ظاہر کیا، اس پر حضرت ابوبکر صدیق اکبر رضی اللہ تعالیٰ عنہ نے کہا خیریت تو ہے؟ تو انہوں نے عرض کیا کہ صحبتِ نبوی میں اور کیفیت ہوتی ہے، وہاں سے علیحدگی پر حال ہی بدل جاتا ہے۔
— توسیدنا صدیقی چونک پڑے، فرمایا، میرا بھی یہی حال ہے اور پھر دونوں خدمتِ نبوی میں حاضر ہوئے۔
اور سارا واقعہ عرض کیا تو رسول اکرم علیہ السلام نے تسلی دلائی کہ میری صحبت و معیت میں جو کیفیت نہیں حاصل ہوتی ہے اگر سدا ہی رہے تو مدینہ کی گلیوں میں اللہ تعالیٰ کے فرشتے تم سے مصدقے کرتے پھریں۔
— اور ایسے ہی اہل کمال کے متعلق فرمایا گیا کہ

"اللہ والے وہ ہیں جنہیں دیکھ کر اللہ تعالیٰ یاد آجائیں" (حدیث نبوی)

اس راہ کے مسافر، تین خوبیوں سے متصف ہوں تو وہ کامل شمار ہوتے ہیں اور اس قابل کہ وہ دوسروں کے قلوب کی صفائی کا اہتمام کریں۔ حضرت شیخ الاسلام بابا فرید اجدھنی رحمہ اللہ تعالیٰ نے اپنے محبوب خادم خواجہ نظام الدین دہلوی ثم دہلوی کو جب دہلی روانہ فرمایا کہ تعلق آباد (دہلی) میں بیٹھ کر اللہ تعالیٰ کی مخلوق کی خدمت کرو تو ساتھ ہی فرمایا :

"باری تعالیٰ ترا علم و عقل و عشق عطا فرمودہ است و ہر کہ بایں سر صفات متصف باشد خرقہ خلافت اور انیکو آید (فوائد الغوائد)

اس میں جن تین خوبیوں کا ذکر ہے اور جن کے حامل کو ہم نے "کامل" کہا، انہیں پہلا وصف اور پہلی خوبی "علم" ہے جس کا حصول و طلب اللہ تعالیٰ کے رسولؐ نے ہر مسلمان کے لئے لازم قرار دیا
"طلب العلم فوریضۃ علی کل مسلم"

حاملینِ علم کے لئے ارشاد ہے:
 إِنَّمَا يَخْشَى اللَّهَ مِنْ عِبَادِهِ الْعُلَمَاءُ (الفطر ۲۸۲)
 "اللہ سے اس کے بندوں میں سے عالم ہی ڈرتے ہیں"
 حاملینِ علم کے لئے ارشاد ہے:

اور يَرْفَعِ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ
 (المجادلہ : ۱۱)

تم میں سے اللہ ایمانداروں کے اور ان کے جنہیں علم دیا گیا، درجے بلند کرے گا۔
 علم میں "علم کسی" کے ساتھ "علم وہی دلدہتی" بھی شامل ہے۔ جسے حضرت الامام الشافعی
 قدس سرہ نے "اللہ تعالیٰ کے نور" سے تعبیر فرمایا:

شكوت الى وكيع سوجفطي فادصاني الى ترك المعاصي
 فان العلم نور من الله و نور النسي لا يعطي لعاصي
 اور مولانا ابوالکلام آزاد نے ان دونوں کی تعبیر "معلومات اور ذوق" سے فرمائی۔
 دوسری صفت عقل ہے۔ یعنی وہ قوت جس کے ذریعے ایک انسان اشیاء کے حقائق و
 خواص کا ادراک کرتا ہے۔ اور درجہ آخر میں اس سے مراد "عقل سلیم" ہے جو اپنے عمل میں غلطی نہیں
 کرتی اور بقول مولانا سعید احمد اکبر آبادی رحمہ اللہ تعالیٰ قرآن میں جہاں بھی "عقل" کا لفظ آیا ہے،
 وہاں "عقل سلیم" ہی مراد ہے۔ آخر مشرکوں کو بے عقل کیوں کہا گیا! کیا وہ معمول کی عقل سے بھی
 محروم تھے، نہیں بلکہ "عقل سلیم" سے محروم تھے۔

تیسری صفت "عشق" ہے جس سے آسان لفظوں میں مراد حقیقت مطلقہ یعنی اللہ
 تعالیٰ کی محبت اور اس سے وہ تعلق ہے جس کا تقاضا وہ ہم سے کرتا ہے۔

وَالَّذِينَ آمَنُوا أَشَدُّ حُبًّا لِلَّهِ (البقرہ : ۱۶۵)

اور ایمان والوں کو تو اللہ تعالیٰ ہی سے زیادہ محبت ہوتی ہے۔

حدیث جبریلؑ جس کا حوالہ پہلے گزر چکا ہے اس میں بھی اسی طرف اشارہ ہے کہ مشاہدہ حق میں اتنا
 غرق ہو جاؤ اور تمہارا کلمہ روح یادِ الہی میں اس طرح ڈوب جائے کہ بس وہی ہر وقت تمہارا ساتھ
 اقبال مرحوم نے اپنے فارسی وار دو کلام میں اس طرف بہت اچھے اشارے کئے:
 من مذہ آزادم عشق است امام من عشق است امام من عقل است فلان من

ہنگامہ میں محفل از گردش جام من این کوکب شام من ۱۰ این ماہ تمام من
جانی در عدم آسودہ ہے ذوق تمنا بود مستانہ نوا زاد در حلقہ دایم من
واقعہ یہ ہے کہ اگر یہ کیفیت حاصل ہے تو علم، حکمت، عبادت، ریاضت سمجھی معتبر ہیں
ورنہ محض دھوکہ! بقول اقبال مرحوم

شہید محبت نہ کافر نہ غازی محبت کی رسمیں نہ ترکی نہ تازی
یہ جو ہر اگر کافر مانہیں ہے !! تو ہیں علم و حکمت فقط شیشہ بازی
نہ محتاج سلطان، نہ مرعوب سلطان محبت ہے آزادی و بے نیازی
”قلب“ کو جو اہمیت ہے اس کا اندازہ اس حدیث سے فرمائیں جس کے راوی ہیں سیدنا
نعمان بن بشیر رضی اللہ تعالیٰ عنہ۔ اور جسے حضرات امام بخاری و مسلم قدس سرہما نے نقل کیا۔
(ترجمہ یہ ہے):

نبی مکرم، رسول رحمت نے فرمایا: حلال و حرام کا معاملہ تو واضح ہے (انہیں سے ہر
ایک کا واضح بیان ہو گیا) البتہ ان کے درمیان ایک درجہ ہے وہ یہ کہ بعض اشیاء
مشتبہ ہوتی ہیں، جنہیں بہت سے (چنگے بھلے) لوگ بھی نہیں جانتے۔ ان سے جو بچ
گیا اس نے اپنے دین اور آبرو کی سلامتی کا سامان کر لیا اور جس نے ان کے معاملے میں
احتیاط نہ برتی اور ان میں مبتلا ہو گیا، اس کا کھلے حرام میں بھی مبتلا ہونے کا خطرہ
ہے (اس کی مثال دیتے ہوئے آپ نے فرمایا) کہ جیسے ایک بکریاں چرانے والا
مخصوص چراگاہ کے ارد گرد بکریاں چرا رہا ہو تو اس کا اسکان ہے کہ اس کی بکریاں
چراگاہ کے اندر تک پہنچ جائیں۔ یاد رکھو کہ ہر بادشاہ کی مخصوص چراگاہ

ہوتی ہے (جس میں داخلہ کی اجازت نہیں ہوتی) اللہ تعالیٰ جو احکم الحاکمین ہیں، ان
کی چراگاہ اس کے حرام کردہ محارم ہیں (حرام کردہ چیزیں، جن سے بچنا لازم ہے)
یاد رکھو انسانی جسم میں گوشت کا ایک لوتھر ہے۔ جب تک وہ درست ہوگا تو
سارا جسم سلامت رہے گا۔ وہ فاسد ہو جائے گا تو پھر سارے جسم کا لگاؤ لازم
ہے۔ یاد رکھو وہ قلب ہے۔ (مشکوٰۃ ص ۲۴۱)

اسی سلسلہ میں ایک اور حدیث ہے جس کے راوی حضرت ابو ہریرہ رضی اللہ عنہ ہیں،
حضور علیہ السلام کے ارشاد کا مطلب یہ ہے کہ:

جب بنی آدم کوئی گناہ کا کام کرتا ہے تو اس کے دل پر سیاہ نشان (نقطہ) پڑ جاتا ہے تو بے واستغفار کے باعث وہ نقطہ دھل جاتا اور قلب صاف ہو جاتا ہے لیکن اگر توبہ نہ ہوئی اور گناہوں کا سلسلہ بڑھتا رہا تو وہ دل پر اس طرح غالب آجائیں گے کہ سارا دل سیاہ ہو جائے گا۔ اسی کیفیت کو "ذات" سے تعبیر کیا گیا ہے (یہ اشارہ ہے سورہ مطففین کی آیت ۴ کی طرف جسے حضور علیہ السلام نے یہاں تلاوت بھی فرمایا، "اس کا ترجمہ ہے) "ہرگز نہیں بلکہ اُن کے (برے) کاموں سے ان کے دلوں پر زنگ لگ گیا ہے"

(احمد، ترمذی، ابن ماجہ بحوالہ مشکوٰۃ ص ۲۰۲)

اور ایک حدیث میں ہے :

یہ دل بھی زنگ آلود ہو جاتے ہیں، بالکل ایسے ہی جیسے لوہے پر پانی پڑنے سے وہ زنگ آلود ہو جاتا ہے۔ اس پر صحابہ کرام علیہم الرضوان نے عرض کیا : فما جلاہ ہا یا رسول اللہ۔ پھر ان دلوں کو صقل کیسے جائے؟ تو جواب میں آپؐ نے ارشاد فرمایا : كثرة ذكر الموت وتلاوة القرآن : رواہ حضرت عبد اللہ ابن عمر رضو اللہ تعالیٰ عنہما۔

(البیہقی فی شعب الایمان / مشکوٰۃ ص ۱۸۹)

آئینہ قلب کی صفائی ہو جائے اور انسان دولتِ احسان سے مالا مال ہو جائے اور اسے حضورؐ کی نعمتِ عظمیٰ میسر ہو تو پھر اس کا حال مجددِ سرِ ہندیؒ کی نسبت جیسا ہو جاتا ہے جو "خوف و رجاء" کی کیفیت کا شکار ہو کہ جہاں اللہ تعالیٰ سے خیر کی امیدیں وابستہ رکھتے ہیں، وہاں یہ خطرہ بھی لاحق رہتا ہے کہ نہ معلوم انجام کیا ہوگا؟۔ ایسے حضرات کی نظر "الاعمال بالانجلیتیم" پر پڑتی ہے۔ اسی لئے وہ "کافرِ زنگ" سے نفرت کو بھی جرم گردانتے ہیں اور فرماتے ہیں :

"معرفت حق برآں کس حرام است کہ خود را از کافر زنگ بہتری گرداند"

اس کی وجہ یہی ہے کہ عین ممکن ہے کہ ایک شخص عمر بھر کی خرابیوں کے باوجود آخری وقت میں کسی "خیر" سے مالا مال ہو کر شش کا مستحق ہو جائے اور ایک شخص ساری عمر بھلائیوں کے کر کے آخر میں نبیؐ کا شکار ہو جائے جیسا کہ حضرت عبد اللہ بن مسعود رضی اللہ تعالیٰ عنہ نے اس طرح کی ایک روایت نبی اکرم علیہ السلام سے نقل کی۔